

Message Four

ခင်ပွန်း အသစ်

ဖတ်ရန်ကျမ်း။ ။ ရောမ၊ ၇:၂-၆

I. ခရစ်တော်သည် ခင်ပွန်း အသစ် ဖြစ်တော်မူသည် - ရော၊ ၇:၂-၆။

- A. အသစ်တစ်ဖန်မွေးဖွားခြင်း ခံရသောသူများအနေဖြင့် ယုံကြည်သူအမျိုးသားနှင့် အမျိုးသမီးများအားလုံးသည် ခရစ်တော်ကို သူတို့၏ ခင်ပွန်းအဖြစ် ရရှိထားကြပြီး၊ ကိုယ်တော်ဇနီး၏ အစိတ်အပိုင်းတစ်ခု ဖြစ်ကြသည်။
- B. စစ်မှန်သော ခရစ်ယာန်အားလုံးတို့သည် ခရစ်တော်ကို သူတို့၏ခင်ပွန်းအဖြစ် ရရှိထားကြသော်လည်း၊ များစွာတို့သည် ကိုယ်တော်အား သူတို့၏ ခင်ပွန်းအဖြစ် မသိကြသည်မှာ သနားစဖွယ် ကောင်းလှသည်။

II. ကျွန်ုပ်တို့၏ လူဟောင်း၊ ခင်းပွန်းဟောင်းသည် ကားတိုင်တွင်အသေသတ်ခံရပြီ ဖြစ်သည်။

- A. အငယ်၊ ၂ မှ ၄ က ဌ ခင်ပွန်းနှစ်ဦးကို ဖော်ပြထားသည်။
 - 1. ပထမ ခင်ပွန်း၊ ခင်ပွန်းဟောင်းသည် ၆:၆ ဌ ဖော်ပြထားသည့် ခရစ်တော်နှင့်အတူ ကားတိုင်ပေါ်တွင် အသေသတ်ခြင်း ခံရပြီးသော လူဟောင်းဖြစ်သည်။
 - 2. ၇:၂-၄ ဌ ဖော်ပြထားသော ဒုတိယ ခင်ပွန်း၊ ခင်ပွန်းအသစ်မှာ ခရစ်တော် ဖြစ်သည်။
- B. ကျွန်ုပ်တို့၏ခင်ပွန်းဟောင်းဖြစ်သော လူဟောင်းသည် ခရစ်တော်နှင့်အတူ ကားတိုင်ပေါ်တွင်အသေသတ်ခြင်း ခံရပြီး ဖြစ်သောကြောင့်၊ ကျွန်ုပ်တို့သည် သူ၏ပညတ်တရားမှ လွတ်မြောက်ကာ ခင်ပွန်းသစ်ဖြစ်သော၊ အစဉ်အမြဲ အသက်ရှင်တော်မူသောအရှင် ခရစ်တော်နှင့် ပေါင်းစည်းဆက်နွယ်ကြရပြီ ဖြစ်သည်။
- C. ယုံကြည်သူများအနေနှင့် ကျွန်ုပ်တို့၌ အဆင့်အနေအထား နှစ်ခုရှိသည်။
 - 1. ပထမ တစ်ခုမှာ ဘုရားသခင်အပေါ် မှီခိုသည့် ဇနီးသည်ဟူသော မူလအနေအထားကို စွန့်ပစ်၍၊ ဘုရားသခင် အပေါ် မှီခိုမှုကင်းလျက် ခင်ပွန်းနှင့် ဦးခေါင်းအနေအထားကို ယူဆောင်သည့် ကျဆင်းသွားသော လူဟောင်းတည်းဟူသော ကျွန်ုပ်တို့၏ အဆင့်အနေအထားအဟောင်း ဖြစ်သည်။
 - 2. ဒုတိယတစ်ခုမှာ ဘုရားအပေါ် မှီခို၍ ကိုယ်တော်ကို ဦးခေါင်းအဖြစ် ယူဆောင်သည့် ဘုရားသခင်၏ စစ်မှန်သော ဇနီးဟူသော ကျွန်ုပ်တို့၏ မူလအနေအထားမှန်ကို ပြန်လည်ရယူသော အသစ်တစ်ဖန် မွေးဖွားခံရသည့် လူသစ် တည်းဟူသော အဆင့်အနေအထားဖြစ်သည်။
 - 3. ကျွန်ုပ်တို့၌ ခင်ပွန်းဟောင်း၏ အဆင့်အနေအထား မရှိတော့ပါ။ အကြောင်းမှာ ကျွန်ုပ်တို့သည် ကားတိုင်ပေါ်တွင် အသေသတ်ခြင်း ခံရပြီးသောကြောင့် ဖြစ်သည်။
 - 4. ယခု ကျွန်ုပ်တို့သည် သင့်လျော်မှန်ကန်သောဇနီး တည်းဟူသော အသစ်သော အဆင့်အနေအထား၌ ရှိ၍၊ ခရစ်တော်ကို ကျွန်ုပ်တို့၏ခင်ပွန်းအဖြစ် ယူဆောင်ရမည်ဖြစ်ပြီး၊ လူဟောင်းအတိုင်း ဆက်လက် အသက်မရှင်သင့်တော့ပေ။ ဆိုလိုသည်မှာ လူဟောင်းကို ကျွန်ုပ်တို့၏ခင်ပွန်းအဖြစ် ယူဆောင်ခြင်း မရှိသင့်တော့ပေ။
- D. ပညတ်တရားကို ခင်ပွန်းဟောင်း၊ လူဟောင်းထံပေးအပ်ရန် ရည်ရွယ်ခဲ့သည့်အတွက်ကြောင့်၊ လူဟောင်း၏ သေခြင်းသည် ကျွန်ုပ်တို့အား ခရစ်တော်၏ ကိုယ်ခန္ဓာမှတစ်ဆင့် ပညတ်တရားထံသို့ သေလျက်ရှိစေသည်။

III. ကျွန်ုပ်တို့သည် သေခြင်းမှ ထမြောက်တော်မူသောသူ အခြားသောခင်ပွန်း ခရစ်တော်နှင့် လက်ထပ်ခြင်းငှာ၊ ကျွန်ုပ်တို့၏ လူဟောင်းသည် ခရစ်တော်၏ ကိုယ်ခန္ဓာမှတစ်ဆင့် ပညတ်တရားသို့ ကားတိုင်မှာသေစေခြင်း ခံရပြီဖြစ်သည် - ရော၊ ၇:၄က။

- A. ဤပေါင်းစည်းဆက်နွယ်ခြင်းမှာ ဇနီးတည်းဟူသော ကျွန်ုပ်တို့၏ အသစ်သော အဆင့်အနေအထားတွင်၊ ကျွန်ုပ်တို့သည် ကိုယ်တော်၏ရှင်ပြန်ထမြောက်ခြင်း၌ ခရစ်တော်နှင့်အတူ ပုဂ္ဂိုလ်၊ နာမ၊ အသက်နှင့် တည်ရှိမှု၌ ရှင်သန်စွာ ပေါင်းစည်းနေကြောင်း ရည်ညွှန်းသည် - ၂ကော၊ ၁၁:၂။

- B. ခရစ်တော်သည် ကျွန်ုပ်တို့၏ခင်ပွန်းဖြစ်သောကြောင့်၊ ကျွန်ုပ်တို့သည် ကိုယ်တော်ကို မှီခိုပြီး၊ ကိုယ်တော်ကို ကျွန်ုပ်တို့၏ ဦးခေါင်းအဖြစ် ယူဆောင်ရမည် ဖြစ်သည် - ဧ၊ ၅:၂၃။
 - 1. ခရစ်တော်ကို ကျွန်ုပ်တို့၏ ဦးခေါင်းအဖြစ် ယူဆောင်ခြင်းဆိုသည်မှာ ကျွန်ုပ်တို့၏ဖြစ်ခြင်း၊ ရှိခြင်း၊ လုပ်ဆောင်ခြင်း အရာအားလုံးကို အဆုံးသတ်၍၊ အရာအားလုံးတို့အတွက် ကိုယ်တော်၌ ယုံကြည်ကိုးစားရန် ဖြစ်သည်။
 - 2. ခရစ်တော်ကို ကျွန်ုပ်တို့၏ခင်ပွန်းအဖြစ် ယူဆောင်ခြင်းသည်လည်း ကျွန်ုပ်တို့သည် ခရစ်တော်အထံသို့ ယုံကြည်ခြင်း ကို ဆိုလိုသည်။
 - 3. ကျွန်ုပ်တို့သည် မိမိကိုယ်တိုင်အားဖြင့် အသက်မရှင်သင့်တော့ဘဲ၊ ခရစ်တော်အားဖြင့် အသက်ရှင်ရမည်။ ခရစ်တော် ကို ကျွန်ုပ်တို့အတွက် အသက်ရှင်ခွင့်ပေးရမည်။
 - 4. ကျွန်ုပ်တို့သည် ခင်ပွန်းမဟုတ်တော့ပါ။ လူဟောင်းအနေဖြင့် ကျွန်ုပ်တို့သည် ကားတိုင်ပေါ်တွင် အသေသတ်ခြင်း ခံပြီး ဖြစ်သည်။ ယခု ခရစ်တော်သည် ကျွန်ုပ်တို့၏ ခင်ပွန်း ဖြစ်သည်။
- C. ခရစ်တော်သည် ကျွန်ုပ်တို့၏ ဦးခေါင်းဖြစ်သည်သာမက - ကိုယ်တော်သည် ကျွန်ုပ်တို့၏ပုဂ္ဂိုလ်နှင့် ကျွန်ုပ်တို့၏အသက် လည်း ဖြစ်သည် - ကော၊ ၃:၄။
- D. လူတစ်ဦးသည် ယုံကြည်၍ သုံးပါးတစ်ပါးဘုရားအထံသို့ ဗတ္တိဇံ ခံသောအခါ၊ သူသည် အခြားသော ပုဂ္ဂိုလ်တစ်ဦးနှင့် ပါဝင် ပတ်သက်ခြင်းရှိလာသည်။ ဆိုလိုသည်မှာ သူသည် အခြားပုဂ္ဂိုလ်ဖြစ်သော ခရစ်တော်ကို လက်ထပ်လိုက်ပြီ ဖြစ်သည်။

IV. ဇနီးတစ်ဦးအနေဖြင့် ကျွန်ုပ်တို့သည် ဘုရားသခင်အဖို့ အသီးသီးရမည် - ရော၊ ၇:၄၁။

- A. ကျွန်ုပ်တို့သည် ရှင်ပြန်ထမြောက်ခြင်း၌ ရှိပြီး၊ ဘုရားသခင်အဖို့ အသက်ရှင်သောအခါ၊ ကျွန်ုပ်တို့သည် ဘုရားသခင်အဖို့ အသီးသီးကြသည်။
- B. အသစ်မွေးဖွားခံရသောပုဂ္ဂိုလ်၊ ဇနီးအနေဖြင့် ကျွန်ုပ်တို့သည် ဘုရားသခင်အဖို့ အသီးသီးကြသည်။ ဆိုလိုသည်မှာ ကျွန်ုပ် တို့ ပြုသမျှအရာခပ်သိမ်းမှာ ယခုတွင် ဘုရားသခင်နှင့်ဆက်နွယ်သည်။
- C. ဤနေရာ၌ သေခြင်းနှင့် ဘုရားသခင်အကြား ထင်ရှားသည့် ခြားနားမှုရှိသည်။
- D. ဘုရားသခင်အဖို့ အသီးသီးခြင်း ဟူသော စကားစုမှာ ဘုရားသခင်ကို အသီးအဖြစ် ထွက်ပေါ်စေခြင်းအား ဆိုလိုသည်။
 - 1. ထို့ကြောင့် ကျွန်ုပ်တို့၏ဖြစ်ခြင်းနှင့် ပြုသမျှအရာအားလုံးမှာ အသက်ရှင်တော်မူသော ဘုရားသခင်ဖြစ်ရပေမည်။
 - 2. ကျွန်ုပ်တို့သည် ဘုရားသခင်၏ လျှံထွက်စီးဆင်းလာခြင်းအဖြစ် ဘုရားသခင်ကို ထွက်ပေါ်စေရမည်။ ဤနည်းအားဖြင့် ကျွန်ုပ်တို့သည် အသက်ရှင်တော်မူသော ဘုရားသခင်ကို ကျွန်ုပ်တို့၏အသီးအဖြစ် ရယူ၍၊ ကျွန်ုပ်တို့သည် ဘုရားသခင် အဖို့ အသီးသီးမည် ဖြစ်သည်။

V. ကျွန်ုပ်တို့သည် ပညတ်တရားလက်မှ လွတ်မြောက်မည့်အကြောင်း၊ ကျွန်ုပ်တို့အား ချုပ်နှောင်ထားသော ပညတ်တရားထံ သေခဲ့ပြီး ဖြစ်သည်။ ဇနီးနှင့် လူသစ်အနေဖြင့် ကျွန်ုပ်တို့သည် ပညတ်တရားအောက် မရှိကြတော့ပါ - အငယ်၊ ၆။

- A. ပညတ်တရားသည် ဘုရားသခင်ကို ဖော်ပြပြီး၊ ကိုယ်တော်ကို အဓိပ္ပာယ်ဖွင့်ဆိုခြင်းဖြစ်သည် - ဝတ်၊ ၁၉:၂။
- B. ထို့ကြောင့် ၎င်းသည် ကျဆင်းသောလူအား များစွာသော တောင်းဆိုချက်နှင့် ပြဋ္ဌာန်းချက်ကို ချမှတ်ကာ၊ ထိုသို့ပြုခြင်း အားဖြင့် ၎င်းသည် အပြစ်များကို ခွဲခြားသိမြင်စေပြီး လူအား အပြစ်ကို သိကျွမ်းခြင်းသို့ ဦးဆောင်ပေးသည် - ရော၊ ၃:၂၀။ ၄:၁၅။ ၅:၂၀။
- C. ဤနည်းအားဖြင့် လူသည် ပညတ်တရားအားဖြင့် ဖော်ထုတ်ခြင်းနှင့် သိမ်းပိုက်ခြင်း ခံရသည် - ၃:၁၉။

VI. ဇနီးအနေဖြင့် ကျွန်ုပ်တို့သည် ကျမ်းစာ၌ပါသော တရားဟောင်း၌မဟုတ်ဘဲ၊ ဝိညာဉ်၏ အသစ်ဖြစ်ခြင်း၌ သခင်ဘုရားကို အစေခံကြရမည်ဖြစ်သည် - ၇:၆။

- A. ၆:၄ ၌ ကျွန်ုပ်တို့၏ အသက်ရှင်ခြင်းအတွက် အသက်၏သစ်လွင်ခြင်း ရှိပြီး၊ ၇:၆ ၌ ကျွန်ုပ်တို့၏ အမှုဆောင်ခြင်းအတွက် ဝိညာဉ်၏ သစ်လွင်ခြင်း ရှိရမည်။
 - 1. အသက်၏သစ်လွင်ခြင်းမှာ ခရစ်တော်၏ရှင်ပြန်ထမြောက်ခြင်းနှင့် ကျွန်ုပ်တို့ ထပ်တူညီမှုရှိခြင်းမှ ထွက်ပေါ်လာခြင်း ဖြစ်၍၊ ယင်းသည် ကျွန်ုပ်တို့၏ နေ့စဉ်အသက်တာ၌ ကျွန်ုပ်တို့၏ လျှောက်လှမ်းခြင်းအတွက် ဖြစ်သည်။
 - 2. ဝိညာဉ်၏သစ်လွင်ခြင်းမှာ ကျွန်ုပ်တို့သည် ပညတ်တရားမှ လွတ်မြောက်ကာ ရှင်ပြန်ထမြောက်သော ခရစ်တော်ထံ ပေါင်းစည်းဆက်နွယ်ခြင်းမှ ထွက်ပေါ်လာ၍၊ ယင်းမှာ ဘုရားသခင်ကို ကျွန်ုပ်တို့အစေခံခြင်းအတွက် ဖြစ်သည်။
 - 3. ဝိညာဉ်၏သစ်လွင်ခြင်းနှင့် အသက်၏သစ်လွင်ခြင်း နှစ်ခုစလုံးသည် လူဟောင်းကို ကားတိုင်မှာသေစေခြင်းမှ ထွက် ပေါ်လာသော ရလဒ်များ ဖြစ်သည်။
- B. ဝိညာဉ်၏သစ်လွင်ခြင်းနှင့် အသက်၏သစ်လွင်ခြင်း နှစ်ခုစလုံးသည် ဝိညာဉ်တော်နှင့် ဆက်နွယ်မှု ရှိသည်။
 - 1. အသက်၏သစ်လွင်ခြင်းသည် အသက်ပေးသော ဝိညာဉ်တော် ဖြစ်တော်မူသောအရှင်၊ ကိုယ်တော်၏ ရှင်ပြန်ထ မြောက်ခြင်း၌ရှိသော ခရစ်တော် ကိုယ်တော်တိုင်နှင့် ဆက်နွယ်မှု ရှိသည် - ၁ကော၊ ၁၅:၄၅။
 - 2. ဝိညာဉ်၏သစ်လွင်ခြင်း ဟူသော စကားစုရှိ ဝိညာဉ်မှာ သခင်ဘုရားသည် ဝိညာဉ်တော်အဖြစ် ကိန်းဝပ်တော်မူသည့် ကျွန်ုပ်တို့၏ အသစ်တစ်ဖန်မွေးဖွားခြင်းခံရသော လူသားဝိညာဉ်ကို ရည်ညွှန်းသည် - ၂ တီ၊ ၄:၂။
 - a. ဘုရားသခင်သည် ကျွန်ုပ်တို့၏ ဝိညာဉ်၌ ကိန်းဝပ်တော်မူသောကြောင့် ကျွန်ုပ်တို့သည် အသစ်သော ဝိညာဉ်၌ အမှုဆောင်နိုင်ခြင်း ဖြစ်သည်။
 - b. ကျွန်ုပ်တို့၏ အသစ်မွေးဖွားခြင်းခံရသော ဝိညာဉ်နှင့် ဆက်စပ်နေသောအရာမှန်သမျှသည် အသစ်ဖြစ်သည်။
 - c. ကျွန်ုပ်တို့၏အသစ်မွေးဖွားခြင်းခံရသော ဝိညာဉ်သည် အသစ်ဖြစ်ခြင်း၏အရင်းအမြစ်ဖြစ်သည်။ အကြောင်းမှာ သခင်ဘုရား၊ ဘုရားသခင်၏အသက်နှင့် သန့်ရှင်းသောဝိညာဉ်တော်သည် ထိုနေရာ၌ ရှိသောကြောင့် ဖြစ်သည်။
 - d. ကျွန်ုပ်တို့၏ အသစ်တစ်ဖန်မွေးဖွားခြင်းခံရသော ဝိညာဉ်၌ရှိသော အရာမှန်သမျှသည် အသစ် ဖြစ်သည်။ ကျွန်ုပ် တို့၏ အသစ်တစ်ဖန်မွေးဖွားခြင်းခံရသော ဝိညာဉ်၌ အသစ်ဖြစ်ခြင်းကလွဲ၍ အခြားဘာမျှ မရှိပါ။
 - e. လူသစ်အနေဖြင့် ကျွန်ုပ်တို့သည် လူဟောင်း၏ ပညတ်တရားမှ လွတ်မြောက်ပြီး၊ ရှင်ပြန်ထမြောက်တော်မူသော ခရစ်တော်၊ ခင်ပွန်းအသစ်ထံသို့ လက်ထပ်ခဲ့ကြပြီ ဖြစ်သည်။ ယင်းမှာ ကျွန်ုပ်တို့သည် ဘုရားသခင်အဖို့ အသီး သီးမည်အကြောင်းနှင့် အသစ်သော ဝိညာဉ်၌ သခင်ဘုရားကို အမှုဆောင်နိုင်ရန် ဖြစ်သည်။